

नए कैम्पस के साथ शुरू होंगे तीन कोर्स


आईआईटी ओरिएंटेशन प्रोग्राम

सिटी रिपोर्टर इंदौर

आईआईटी इंदौर भी बाकी इंडियन इंस्टिट्यूट ऑफ टेक्नोलॉजी की तरह जल्द ही टॉप लेवल की फैसिलिटी से लैस होगा। इसके लिए नए कैम्पस का काम तेजी से चल रहा है। अगले सेशन से आईआईटी में एमएससी इन केमिस्ट्री और फिजिक्स के साथ ही एमटेक कोर्स शुरू किया जाएगा।

यह कहना है आईआईटी इंदौर के डायरेक्टर डॉ. प्रदीप माथुर का। सोमवार को वे इंस्टिट्यूट की बीटेक और पीएचडी स्टूडेंट्स की नई बैच के ओरिएंटेशन प्रोग्राम में संबोधित कर रहे थे। इंस्टिट्यूट में नए सेशन में 119 स्टूडेंट्स ने बीटेक कंप्यूटर साइंस, इलेक्ट्रिकल और मैकेनिकल इंजीनियरिंग के लिए रजिस्ट्रेशन कराया है। करीब 50 स्टूडेंट्स पीएचडी के लिए हैं। डॉ. माथुर ने कहा कि नए आईआईटी के मामले में इंदौर का कैम्पस स्टूडेंट्स की सबसे पहली पसंद रहा है। यहां नई और आधुनिक लैब विकसित होना और सभी सब्जेक्ट के लिए अच्छा फैकल्टी स्टाफ होना इसकी वजह है।

आईआईटी इंदौर में सोमवार को नई बैच का ओरिएंटेशन प्रोग्राम हुआ। इस मौके पर डायरेक्टर ने आईआईटी के नए कैम्पस और वहां शुरू होने वाले नए कोर्स के बारे में भी बताया।



डॉ. माथुर ने नए स्टूडेंट्स को आईआईटी के बारे में बताया।

गर्ल्स स्टूडेंट्स का रेशो गर्व की बात

बाकी आईआईटी की तुलना में आईआईटी इंदौर में कुल स्टूडेंट्स में गर्ल्स का रेशो सबसे ज्यादा है। डॉ. माथुर ने बताया कि यह हमारे लिए गर्व की बात है। इंस्टिट्यूट को रफ्तार देने के लिए कंपनियों और एजुकेशनल इंस्टिट्यूट से एग्रीमेंट करने की बातचीत चल रही है।

डॉ. माथुर ने कहा कैम्पस के अंदर ही होस्टल्स की एक ही ब्लॉक में व्यवस्था कर दी गई है। इससे स्टूडेंट्स का वक्त बचेगा। आईआईटी के एकेडमिक डीन नीलेशकुमार जैन ने बताया नए कोर्स अगले एकेडमिक सेशन से शुरू होंगे। तब तक आईआईटी पूरी तरह नए कैम्पस में शिफ्ट हो जाएगा। नए कोर्स में एमएससी इन केमिस्ट्री, एमएससी इन फिजिक्स और एमटेक इन इंजीनियरिंग शामिल है।

काउंसलर मोनिका गुप्ता ने नई बैच के स्टूडेंट्स को काउंसलिंग सेल के बारे में बताया। डिप्टी लाइब्रेरियन अंजलि बंडी ने डेटाबेस की संख्या और इसके फायदे बताए। उनका कहना था पूरे कैम्पस और होस्टल को वाईफाई से जोड़ा गया है। स्टूडेंट्स किसी भी समय कहीं से भी ऑनलाइन लाइब्रेरी का इस्तेमाल कर सकते हैं। वॉर्डन इंचार्ज तुषार मुखर्जी ने पढ़ाई शुरू होने से पहले होस्टल के माहौल और सिक्योरिटी के बारे में जानकारी दी।

पसंद आया इंस्टिट्यूट

आईआईटी ने नई बैच के ओरिएंटेशन प्रोग्राम के साथ ही स्टूडेंट्स के लिए एजुकेशन लोन के इंतजाम भी किए। स्टेट बैंक ऑफ इंडिया और एक्सिस बैंक ने हाथोहाथ लोन देने की फैसिलिटी मुहैया कराई। नए स्टूडेंट्स के लिए इंग्लिश का अलग से ट्यूटोरियल भी शुरू किया जाएगा। 25 जुलाई से सभी स्टूडेंट्स की पढ़ाई शुरू होगी। बीटेक कंप्यूटर साइंस में रजिस्ट्रेशन कराने वाले स्टूडेंट अमन डोसी ने बताया आईआईटी का सपना वर्षों से देख रहा था, जो अब पूरा हुआ। पहले दिन इस तरह के ओरिएंटेशन प्रोग्राम से हर फैकल्टी से रूबरू होने का मौका लगा। लोन फैसिलिटी और बाकी इन्फ्रास्ट्रक्चर देखकर नया कैम्पस भी पसंद आया।